

नेपाल इन्जिनियर्स एसोसिएसन  
निर्वाचन कार्यविधि - २०७५  
( पहिलो संशोधन २०८०/१०/११ )

संकेत:  
\* थप गरिएको  
○ सच्याइएको  
➤ हटाइएको

**प्रस्तावना:**

नेपाल इन्जिनियर्स एसोसिएसनको (ने.ई.ए.) संगठनात्मक स्वरुपलाई संघीय संरचनामा लैजाने सन्दर्भमा त्यस बमोजिम हुने निर्वाचन प्रणालीलाई व्यवस्थित र मर्यादित बनाउन आवश्यक भएको हुँदा ने.ई.ए.विधानको चौथो संशोधन २०५१ को परिच्छेद ५ दफा १६ (२) को अधिनमा रहि ३३ औं कार्यकारिणी समितिले यो निर्वाचन कार्यविधि (\*पहिलो संशोधन) - २०७५ तयार गरेको छ ।

**१. संक्षिप्त नाम र प्रारम्भ:**

(क) यो कार्यविधि को नाम: नेपाल इन्जिनियर्स एसोसिएसनको निर्वाचन कार्यविधि पहिलो संशोधन २०७५ रहेको छ ।

(ख) यो कार्यविधि केन्द्रीय कार्यकारिणी समितिले पारित गरेको मिति देखि लागू हुनेछ ।

**२. परिभाषा:** विषय वा प्रसंगले अर्को अर्थ नलागेमा

(क) “नेपाल इन्जिनियर्स एसोसिएसन” भन्नाले विधानमा व्यवस्था भए बमोजिम केन्द्रीय कार्यालय, प्रदेश केन्द्र र स्थानीय केन्द्र समेतको संरचनालाई जनाउनेछ ।

(ख) “विधान” भन्नाले नेपाल इन्जिनियर्स एसोसिएसनको चौथो संशोधित विधान २०५१ लाई जनाउनेछ ।

(ग) “केन्द्रीय कार्यकारिणी समिति” भन्नाले नेपाल इन्जिनियर्स एसोसिएसनको केन्द्रीय कार्यकारिणी समितिलाई जनाउनेछ ।

(घ) “प्रदेश कार्यकारिणी समिति” भन्नाले संघीय संरचना अनुसार एसोसिएसनको प्रत्येक प्रदेशमा अवस्थित कार्यकारिणी समितिलाई जनाउनेछ ।

(ङ) “स्थानीय कार्यकारिणी समिति” भन्नाले एसोसिएसनको संबन्धित प्रदेश केन्द्र मातहत रहने गरी मुलुकभरका स्थानीय तहमा आवश्यकता अनुसार खोलिएका स्थानीय केन्द्रको कार्यकारिणी समितिलाई जनाउनेछ ।

\* (च) कागजी मतदान भन्नाले कागजको मतपत्रमा गरिने मतदानलाई जनाउनेछ ।

\* (छ) विद्युतीय मतदान भन्नाले विद्युतीय उपकरणको प्रयोगद्वारा गरिने मतदानलाई जनाउनेछ ।

\* पहिलो संशोधनद्वारा थप गरिएको





(ज) "मतदाता सदस्य" भन्नाले निर्वाचन प्रयोजनका लागी विधानले तोकेको अवधिभित्र नविकृत भएका सदस्यलाई सम्झनु पर्दछ ।

(झ) "निर्वाचन समिति" भन्नाले नेपाल ईन्जिनियर्स एसोसिएसनको चौथो संशोधित विधान -२०५१ को परिच्छेद ८ को दफा २६ बमोजिम गठित निर्वाचन समितिलाई सम्झनु पर्दछ ।

(ञ) "प्रदेश केन्द्र" भन्नाले नेपाल सरकारले तोकेको प्रदेशमा राजधानी अवस्थित एसोसिएसनको प्रदेश स्तरीय कार्यालयलाई जनाउनेछ ।

(ट) "स्थानीय केन्द्र" भन्नाले एसोसिएसनको प्रदेश केन्द्र मातहत स्थानीय तहमा खोलिएका कार्यालयलाई जनाउनेछ ।

(ठ) "निर्वाचन अधिकृत" भन्नाले प्रदेशमा निर्वाचन सम्पन्न गराउनका लागी निर्वाचन समितिद्वारा नियुक्त अधिकारीलाई जनाउनेछ ।

(ड) "मतदान अधिकृत" भन्नाले निर्वाचन अधिकृत मातहत रहने गरी तोकिएको मतदान केन्द्रमा मतदान कार्य सम्पन्न गराउन निर्वाचन समितिद्वारा नियुक्त अधिकारीलाई जनाउनेछ ।

\* स्पष्टीकरण: आवश्यकता हेरी निर्वाचन समितिले सम्बन्धित प्रदेशका निर्वाचन अधिकृतलाई मतदान अधिकृतको समेत जिम्मेवारी सुम्पन सक्नेछ ।

(ढ) "सहायक मतदान अधिकृत" भन्नाले निर्वाचन अधिकृत वा मतदान अधिकृतद्वारा आवश्यकता अनुसार नियुक्त कर्मचारीलाई जनाउनेछ ।

(ण) "तोकिएको वा तोकिए बमोजिम" भन्नाले विधान तथा केन्द्रीय कार्यकारिणी समितिको निर्णयद्वारा भएको व्यवस्थालाई जनाउनेछ ।

स्पष्टीकरण: बहालवाला केन्द्रीय कार्यकारिणी समितिका पदाधिकारी तथा सदस्य र प्रदेश कार्यकारिणी समितिका पदाधिकारी तथा सदस्यहरु \*निर्वाचन समिति अन्तरगत उपरोक्त पदहरुको भूमिकामा नियुक्त हुन पाउने छैनन् ।

### ३. निर्वाचन संबन्धी व्यवस्था:

(क) केन्द्रीय कार्यकारिणी समितिको निर्वाचन: विधानमा तोकिए बमोजिम २५ पदका लागी मुलुकभर तोकिएका मतदान केन्द्रबाट \*प्रत्यक्ष निर्वाचनद्वारा निर्वाचित केन्द्रीय कार्यकारिणी समिति रहनेछ । केन्द्रीय कार्यकारिणी समितिको निर्वाचनको लागी सबै प्रदेशमा निर्वाचन समितिले आवश्यकतानुसार मतदान केन्द्रहरु तोक्नेछ ।

\* पहिलो संशोधनद्वारा थप गरिएको





[Signatures]

\* (ख) नेपाल इन्जिनियरिङ्ग परिषद् प्रतिनिधि सदस्यको निर्वाचन: नेपाल इन्जिनियरिङ्ग परिषद् ऐन २०५५ (पहिलो संशोधन) को दफा ५ (ड) बमोजिम ५ जना प्रतिनिधि सदस्यहरुको निर्वाचन प्रत्येक ४ वर्षमा हुनेछ । उक्त सदस्यहरुको निर्वाचन बुदाँ क बमोजिमको प्रक्रियाद्वारा गरिनेछ ।

(अ) केन्द्रीय कार्यकारिणी समितिको लागी प्रत्येक प्रदेशबाट १ (एक) जनाका दरले निर्वाचित गरी पठाउने जम्मा ७ जना केन्द्रीय सदस्यहरुको निर्वाचनमा तत् तत् प्रदेशमा आवद्ध मतदाताहरुले मात्र प्रदेश केन्द्रमा तोकिएको आ- आफ्नो मतदाता नामावली कायम रहेको मतदान केन्द्रबाट एक पद एक मतको आधारमा प्रत्यक्ष निर्वाचन प्रणालीबाट निर्वाचित गरि पठाउनुपर्नेछ ।

(आ) उपरोक्त बुँदा "अ" बमोजिम निर्वाचित भई आउने ७ (सात) जना केन्द्रीय सदस्यहरु बाहेक बाँकी पदाधीकारी तथा १२ जना सदस्यहरुको लागी निर्वाचन समितिले देशभर तोकेको मतदान केन्द्रमध्ये आ-आफ्नो मतदाता नामावली कायम रहेको स्थानबाट एक व्यक्ति एक मतको आधारमा प्रत्यक्ष निर्वाचित गरी पठाउनु पर्नेछ ।

(इ) प्रदेश कार्यकारिणी समितिको निर्वाचन सम्पन्न भएको ६ महिना भित्र संबन्धित प्रदेश केन्द्रले आ-आफ्नो प्रदेश भित्रका स्थानीय केन्द्रको निर्वाचन गराउनु पर्नेछ ।

**स्पष्टिकरण:** केन्द्रीय कार्यकारिणी समितिमा प्रत्येक प्रदेशबाट १ (एक) जनाका दरले ७ (सात) वटा प्रदेशबाट निर्वाचित भएर आउने ७ (सात) जना सदस्यहरु सम्बन्धित प्रदेशको स्थायी वासिन्दा हुनु पर्नेछ । सो को प्रमाण सोही प्रदेश अन्तर्गतको राष्ट्रिय मतदाता परिचयपत्र वा जिल्लाबाट जारी नेपाली नागरिकता प्राप्त व्यक्तिमात्र निर्वाचनमा उमेदवार हुन पाउनेछन् ।

(ख) **प्रदेश केन्द्रको निर्वाचन:** प्रत्येक प्रदेशमा विधानमा तोकिए बमोजिम १५ जनाको पदमा प्रदेश कार्यकारिणी समितिको निर्वाचन हुनेछ । प्रदेश कार्यकारिणी समितिमा सम्बन्धित प्रदेश केन्द्रमा आवद्ध मतदाता सदस्यहरु र सोही प्रदेशमा तत्काल कायम रहेका स्थानीय केन्द्रमा आवद्ध मतदाताहरुले मात्र आ-आफ्नो प्रदेश केन्द्रको निर्वाचनमा विधान बमोजिम योग्यता पुगेका व्यक्ति उमेदवार हुन र मतदान गर्न पाउनेछन् ।

(ग) **स्थानीय केन्द्रको निर्वाचन:** प्रत्येक स्थानीय केन्द्रमा विधानमा तोकिए बमोजिम ९ जनाको कार्यकारिणी समितिको निर्वाचन हुनेछ । संबन्धित स्थानीय केन्द्रमा आवद्ध मतदाता सदस्यहरुले मात्र उक्त स्थानीय केन्द्र रहेको प्रदेश केन्द्रले तोकेको मतदान केन्द्रबाट मतदान गर्न पाउनेछन् । स्थानीय केन्द्रको निर्वाचन संबन्धित प्रदेश केन्द्रले गराउनेछ ।

४. सल्लाहकार परिषद् (Advisory Council) को गठन तथा निर्वाचन:

\* पहिलो संशोधनद्वारा थप गरिएको

[Signatures]





(क) सल्लाहकार परिषद्को गठन तथा निर्वाचन विधानको परिच्छेद ५ (१) मा भएको व्यवस्था बमोजिम हुनेछ ।

५. \*निर्वाचन प्रणाली: निर्वाचनमा प्रयोग गरिने मतपत्र कागजी वा विद्युतीय वा दुवै प्रकारको प्रयोग गर्न सकिनेछ ।

६. केन्द्रीय कार्यकारिणी समिति र प्रदेश कार्यकारिणी समिति निर्वाचनको लागि मतदाता संबन्धी व्यवस्था:

(क) ०कोशी प्रदेश अन्तरगत हाल कायम रहेका विराटनगर, इटहरी तथा भापा लगायत आवश्यकतानुसार पछि स्थापना हुने थप स्थानीय केन्द्रमा आवद्ध मतदाता सदस्यहरुको समूहलाई जनाउनेछ ।

(ख) ०मधेश प्रदेश अन्तरगत हाल कायम रहेका जनकपुर र विरगंज लगायत आवश्यकतानुसार पछि स्थापना हुने थप स्थानीय केन्द्रमा आवद्ध मतदाता सदस्यहरुको समूहलाई जनाउनेछ ।

(ग) ०वागमति प्रदेश अन्तरगत हाल कायम रहेका हेटौडा र भरतपुर लगायत आवश्यकतानुसार पछि स्थापना हुने थप स्थानीय केन्द्रमा आवद्ध मतदाता सदस्यहरुको समूहलाई जनाउनेछ ।

माथी बुँदा ग अनुरूप कायम हुने मतदाताको हकमा उपरोक्त स्थानीय केन्द्र लगायत केन्द्रीय मतदान केन्द्र रहने काठमाडौं उपत्यकामा समेत ०वागमति प्रदेश को लागी छुट्टै मतपेटिका र मतदान केन्द्रको व्यवस्था गरिनेछ ।

(घ) गण्डकी प्रदेश अन्तरगत हाल कायम रहेको पोखरा लगायत आवश्यकतानुसार पछि स्थापना हुने थप स्थानीय केन्द्रमा आवद्ध मतदाता सदस्यहरुको समूहलाई जनाउनेछ ।

(ङ) ०लुम्बिनी प्रदेश अन्तरगत हाल कायम रहेको बुटवल, दाङ र नेपालगंज लगायत आवश्यकतानुसार पछि स्थापना हुने थप स्थानीय केन्द्रमा आवद्ध मतदाता सदस्यहरुको समूहलाई जनाउनेछ ।

(च) कर्णाली प्रदेश अन्तरगत हाल कायम रहेको सूर्खेत लगायत आवश्यकतानुसार पछि स्थापना हुने थप स्थानीय केन्द्रमा आवद्ध मतदाता सदस्यहरुको समूहलाई जनाउनेछ ।

(छ) सूदुरपश्चिम प्रदेश अन्तरगत हाल कायम रहेका धनगढी र आवश्यकतानुसार पछि स्थापना हुने थप स्थानीय केन्द्रमा आवद्ध मतदाता सदस्यहरुको समूहलाई जनाउनेछ ।

(ज) अन्तिम मतदाता नामावली कायम भएको कम्तिमा १ (एक) वर्षसम्म प्रदेश केन्द्र तथा स्थानीय केन्द्रमा आवद्ध मतदाताले मतदान केन्द्र परिवर्तन गर्न पाइनेछैन ।

\* पहिलो संशोधनद्वारा थप गरिएको

० पहिलो संशोधनद्वारा सच्याइएको





(भ) एक मतदाता एक मतदान केन्द्रको प्रावधान बमोजिम केन्द्रीय कार्यकारिणी समितिको निर्वाचनमा मुलुकभरका प्रदेश केन्द्र, स्थानीय केन्द्रका मतदाता सदस्यहरुले आ-आफ्नो आवद्धता रहेको प्रदेश केन्द्र र स्थानीय केन्द्रमा तोकिएको मतदान केन्द्रबाट मात्र मतदान गर्न पाउनेछन् ।

(ज) प्रदेश कार्यकारिणी समितिको लागी संबन्धीत प्रदेश केन्द्र र सो मातहतका स्थानीय केन्द्रमा आवद्ध सबै मतदाताले तोकिएको मतदान केन्द्रबाट मतदान गर्न पाउनेछन् तर स्थानीय कार्यकारिणी समितिको निर्वाचनको लागी भने संबन्धित प्रदेशको स्थानीय केन्द्रमा आवद्ध मतदाताहरुले मतदान गर्न पाउनेछन् ।

उपरोक्त बुँदा ५ को क देखि छ सम्मको व्यहोरा बमोजिम तोकिएका प्रदेश केन्द्रका मतदाता सदस्यहरुको आवद्धता र क्षेत्राधिकार सोही प्रदेश केन्द्रमै रहने गरी पछि थपघट वा विस्तार हुने स्थानीय केन्द्र अनुसार समायोजन हुँदै जानेछ । प्रदेश केन्द्रको मुकाम नेपाल सरकारले तोकेको प्रदेश राजधानीमा कायम गरिनेछ ।

#### ७. स्वयं घोषणा:

(क) मतदाता सदस्यहरुले केन्द्रीय कार्यकारिणी समिति, प्रदेश कार्यकारिणी समिति तथा स्थानीय कार्यकारिणी समिति निर्वाचनको सिलसिलामा मतदान केन्द्र परिवर्तन गर्नुपर्ने भएको खण्डमा साविकमा मतदान गरेको मतदान केन्द्रमा कायम रहेको नामावली अर्को मतदान केन्द्रमा स्थानान्तरण वा हाल साविक गर्नको लागी तोकिएको म्यादभित्र केन्द्रीय कार्यालयमा स्वयं घोषणा मार्फत लिखित जानकारी गराउनु पर्नेछ । त्यस्तो निवेदन परेको खण्डमा मात्र मतदान केन्द्र परिवर्तन हुनेछ अन्यथा साविककै मतदान केन्द्रमा निज मतदाताको नामावली कायमै रहेको मानिनेछ ।

(ख) प्रदेश कार्यकारिणी समिति तथा स्थानीय कार्यकारिणी समितिको निर्वाचनको लागी मतदाता सदस्यहरुले साविक प्रदेश केन्द्रबाट अर्को प्रदेश केन्द्रमा वा सो प्रदेशको स्थानीय केन्द्रमा वा तत्काल आफू आवद्ध रहेको प्रदेश केन्द्रबाट सोही प्रदेश अन्तरगतको स्थानीय केन्द्रमा सरुवा, काज वा बसाइ सराई गरी आएको अवस्थामा आफू कार्यरत रहेको कार्यालयको सिफारिस वा वर्तमान ठेगाना सहित आवद्ध हुन चाहेको हालको प्रदेश केन्द्रमा सम्पर्क गरी निवेदन दिएमा त्यस्तो मतदाता सदस्यको नाम संबन्धित प्रदेश केन्द्रले आफ्नो प्रदेश केन्द्रमा आवद्ध हुने गरी दर्ता गरिदिनु पर्नेछ र सोको लिखित जानकारी प्रदेश केन्द्रले केन्द्रीय कार्यालयलाई गराउनु पर्नेछ । यसरी दर्ता भएको वा आवद्धता प्राप्त मतदाता सदस्यले कम्तिमा १ (एक) वर्ष सम्म अर्को प्रदेश केन्द्र वा स्थानीय केन्द्रमा आफ्नो नाम स्थानान्तरण गर्न पाउने छैन ।

(ग) बुँदा ख मा जुनसुकै कुरा लेखिएको भएपनि यसरी स्वयं घोषणा गर्ने सुविधाको हकमा अन्तिम मतदाता नामावली प्रकाशन हुनु अगावै केन्द्रीय कार्यकारिणी समितिले सबै मतदाता सदस्यहरुको जानकारीको लागी सार्वजनिक सूचना प्रकाशन गर्नुपर्नेछ । उक्त सूचना बमोजिम तोकिएको म्यादभित्र संबन्धित मतदाताले तोकिएको प्रकृया पुरा गरी केन्द्रीय कार्यकारिणी समिति समक्ष निवेदन दिनुपर्नेछ । निर्वाचन





कार्यलाई सरल, सहज र निष्पक्ष बनाउने स्वयं घोषणा गर्ने म्याद, विषय, प्रक्रिया र विधीका बारेमा केन्द्रीय कार्यकारिणी समितिले आवश्यकता अनुसार थप निर्णय गर्न सक्नेछ ।

**\* ८. मतदान केन्द्र संबन्धी व्यवस्था:**

- (क) प्रत्येक प्रदेश केन्द्रमा आवश्यकतानुसार मतदान केन्द्र तोकिनेछ । प्रदेश केन्द्र अन्तरगतका सबै सदस्यले आ-आफ्नो आवद्धता रहेको प्रदेशबाट मात्र मतदान गर्न पाउनेछन् ।
- \* (ख) विद्युतीय वा कागजी निर्वाचन प्रक्रिया हुने मतदान केन्द्रको कार्यक्षेत्र निर्वाचन समितिले तोके बमोजिम हुनेछ ।
- \* (ग) मतदान स्थलभित्र निर्वाचन समितिले तोके भन्दा बाहेक अन्य कुनै पनि कागज, पर्चा पम्पेट तथा प्रचार प्रसार सामाग्री प्रयोग गर्न पाइने छैन ।

**९. निर्वाचन अधिकृत तथा मतदान अधिकृत संबन्धी व्यवस्था:**

- (क) निर्वाचन समितिले प्रत्येक प्रदेशमा १ (एक) जना निर्वाचन अधिकृत र प्रत्येक मतदान केन्द्रमा आवश्यकतानुसार मतदान अधिकृत नियुक्त गरी खटाउन सक्नेछ ।
- (ख) निर्वाचन समितिको निर्देशिका र आचार संहिता भित्र रहि निष्पक्ष र शान्तिपूर्ण निर्वाचन गराउने कार्य निर्वाचन अधिकृतको हुनेछ । मतदानका बखत भईपरि आउने विवादको निरोपण गर्ने अधिकार संबन्धित मतदान केन्द्रका मतदान अधिकृतलाई हुनेछ । मतदान अधिकृतबाट समाधान हुन नसकेको विवाद निर्वाचन अधिकृतबाट र निर्वाचन अधिकृतबाट समेत विवादको समाधान हुन नसकेमा निर्वाचन समितिको निर्णय अन्तिम हुनेछ ।

१०. मतदान: प्रत्येक मतदान केन्द्रका मतदाता सदस्यहरुले तोकिएको संख्यामा पदाधिकारी तथा सदस्यहरुलाई विधान बमोजिमको पदहरुमा गरी एक पद एक मतका आधारमा प्रत्यक्ष निर्वाचन प्रणाली मार्फत मतदान गरिनेछ ।

११. मतपत्र संबन्धी व्यवस्था: विभिन्न पदमा उमेदवारी दर्ता गराई रितपूर्वक आवेदन परेका सम्पूर्ण उमेदवारहरुको नाम समावेश गरी निर्वाचन समितिले तोकेको ढाँचामा आवश्यक संख्यामा \*कागजी तथा विद्युतीय मतपत्रको व्यवस्था गर्नेछ ।

१२. मतपत्रमा हस्ताक्षर र छाप: निर्वाचनमा प्रयोग गरिने प्रत्येक \*कागजी मतपत्रमा निर्वाचन समितिको छाप र संबन्धित मतदान केन्द्रका मतदान अधिकृतको सक्कल हस्ताक्षर भएको मतपत्र मात्र प्रयोगमा ल्याउनु पर्नेछ । \*विद्युतीय मतदानको उपकरण प्रयोग भएमा मतदातालाई निर्वाचन समितिको छाप र सम्बन्धित मतदान केन्द्रका मतदान अधिकृतको सक्कल हस्ताक्षर सहितको कुपन उपलब्ध गराइनेछ र सो कुपनको आधारमा सम्बन्धित मतदाताले गरेको मतदानलाई सदर मानिनेछ ।

\* पहिलो संशोधनद्वारा थप गरिएको

➤ पहिलो संशोधनद्वारा हटाइएको





१३. मतपत्र \*सदर तथा बदर हुने अवस्था।

\*कागजी मतपत्र प्रयोग भएमा देहायको अवस्थामा मतपत्र बदर हुनेछ।

(क) मतपत्रमा प्राथमिकता दिइएको संकेत चिन्ह बाहेक अन्य चिन्ह प्रयोग भएको पाइएमा \*बदर हुनेछ।

(ख) मतपत्रमा तोकिएको संकेत चिन्ह बाहेक अन्य केही शब्द, लिखित संकेत भएको पाइएमा \*बदर हुनेछ।

(ग) तोकिएको संख्या भन्दा बढिलाई मतदान भएमा \*बदर हुनेछ।

(घ) तोकिएको स्थान बाहेक अन्य स्थानमा मत संकेत प्रयोग भएको पाइएमा \*बदर हुनेछ।

\* (ङ) विद्युतीय मतदानमा आफूले चाहेको उमेदवारलाई मतदान गर्दा तोकिएको पद भन्दा बढी संख्यामा मतदान गर्न पाइने छैन। मतदान गर्ने जम्मा पदहरु मध्ये कम पदहरुमा मतदान गर्न भने बन्देज रहने छैन।

\* (च) मतदानमा विद्युतीय उपकरण प्रयोग भएको खण्डमा कुनै पनि मतपत्र बदर हुने छैन।

(छ) उल्लेखित अवस्था बाहेक मतपत्र बदर संबन्धी अन्य प्रावधान निर्वाचन समितिले व्यवस्था गरे अनुसार हुनेछ।

#### १४. उमेदवारी

(क) निर्वाचनमा सहभागीताको लागी केन्द्रीय कार्यकारिणी समितिले तोकेको म्यादभित्र तोकिएको शुल्क बुझाई मतदाता सदस्य कायम भएका व्यक्तिले निर्वाचन समितिले तोकेको उम्मेदवारी शुल्क बुझाई विधानले तोके बमोजिम उमेदवारको योग्यता अनुसार एक व्यक्ति एक पदमा उमेदवारी दिन सक्नेछन्।

(ख) उमेदवार हुनको लागी एक जना प्रस्तावक र एकजना समर्थक सहित तोकिएको उमेदवारी मनोनयन पत्र आफै वा वारेस प्रतिनिधी मार्फत निर्वाचन समितिमा बुझाउनु पर्नेछ।

(ग) उमेदवारी दर्ता लगायत निर्वाचन प्रयोजनका लागि अनुकूलता हेरी प्रत्येक प्रदेशमा निर्वाचन समितिले एउटा निर्वाचन कार्यालय स्थापना गर्न सक्नेछ।

(घ) प्रदेश कार्यकारिणी समितिकोलागी उमेदवार हुन चाहने सदस्यले तोकिएको योग्यता र प्रक्रिया पूरा गरी आफू मतदाता रहेको प्रदेश केन्द्र स्थित निर्वाचन कार्यालयमा उमेदवारी दर्ता गराउनु पर्नेछ।

\* पहिलो संशोधनद्वारा थप गरिएको





(ड) कुनै पनि पदको उमेदवारले अन्य कुनै पदको अर्को उमेदवारको लागी प्रस्तावक वा समर्थक हुन पाउनेछैन ।

(च) केन्द्रीय कार्यकारिणी समितिको लागी \*एक जना व्यक्ति २५ वटा पदमा प्रस्तावक र समर्थक हुन पाउनेछ त्यसैगरी प्रदेश कार्यकारिणी समितिको लागी \*एक जना व्यक्ति १५ वटा पदमा प्रस्तावक वा समर्थक हुन पाउनेछ । \*तर केन्द्रीय कार्यकारिणी समिति र प्रदेश कार्यकारिणी समितिको लागी प्रस्तावक र समर्थक छुट्टा छुट्टै व्यक्ति हुनु पर्नेछ । केन्द्रीय कार्यकारिणी समितिको लागी २५ वटा पद र प्रदेश कार्यकारिणी समितिको लागी १५ वटा पद भन्दा बढिमा \*एकै व्यक्ति प्रस्तावक वा समर्थक रहेको पाइएमा त्यस्तो उमेदवारी रद्द हुनेछ ।

\*स्पष्टिकरण: माथि जुनसुकै कुरा लेखिएको भएता पनि प्रदेशबाट निर्वाचित हुने केन्द्रीय सदस्य तथा प्रदेश कार्यकारिणी समितिको पदाधिकारी तथा सदस्य पदको प्रस्तावक तथा समर्थक सम्बन्धित प्रदेशको मतदाता हुनु पर्नेछ ।

(छ) चुनाव प्रचार प्रसारको समय निर्वाचन समितिले तोके बमोजिम हुनेछ । मतदान हुने समयको ठीक ४८ घण्टा अगावै मौन अवधी गणना हुनेछ ।

#### १५. उमेदवारी दर्ता:

(क) केन्द्रीय कार्यकारिणी समितिको लागी काठमाण्डौ स्थित निर्वाचन समितिको केन्द्रीय कार्यालय रहेको स्थानमा र प्रदेश कार्यकारिणी समितिको लागी संबन्धित प्रदेश केन्द्रमा अवस्थित निर्वाचन कार्यालयमा उमेदवारी दर्ता गर्नुपर्नेछ ।

(ख) प्रदेश कार्यकारिणी समितिको लागी दर्ता भएको उमेदवारी अभिलेखलाई प्रदेश स्थित निर्वाचन कार्यालयले सुरक्षित तवरबाट तोकिएको समय सिमाभित्र निर्वाचन समिति समक्ष पठाउनु पर्नेछ ।

#### १६. मतगणना:

मतदान सम्पन्न भइसकेपछि सम्बन्धित मतदान केन्द्रका मतदान अधिकृतले सकेसम्म छिटो प्रचलित नियम र प्रकृया पुरा गरी मतगणना शुरु गर्नेछन् । मतगणनाको समयमा आईपर्ने विवादको समाधान गर्ने अधिकार मतदान अधिकृतको हुनेछ । तत्काल विवाद समाधान हुन नसकेमा निर्वाचन अधिकृतबाट र निर्वाचन अधिकृतबाट पनि समाधान हुन नसकेमा निर्वाचन समितिको निर्णय अन्तिम हुनेछ ।

१७. मतपरिणाम पठाउने: केन्द्रीय कार्यकारिणी समितिको लागी मतगणना कार्य सम्पन्न भइसकेपछि मतदान अधिकृतले सुरक्षित तवरबाट विद्युतीय माध्यम (e-Mail वा Fax) मार्फत यथाशक्य छिटो निर्वाचन समिति समक्ष मतपरिणाम पठाउनु पर्नेछ । उक्त मतगणना परिणामको सक्कल कागजात सहितको विवरण गणना सम्पन्न भएको एक हप्ता भित्र निर्वाचन समिति समक्ष पठाउनुपर्नेछ । प्रदेश कार्यकारिणी समितिको लागी निर्वाचन परिणाम घोषणा गरी निर्वाचित पदाधिकारी र सदस्यहरुलाई प्रमाणपत्र दिने कार्य संबन्धित प्रदेश केन्द्रको निर्वाचन अधिकृतद्वारा गरिनेछ ।

\* पहिलो संशोधनद्वारा थप गरिएको





१८. निर्वाचन खर्च व्यवस्थापन:

(क) उमेदवारी दर्ता शुल्क लगायतका अन्य दरखास्त फारम दस्तुरका विषयमा निर्वाचन समितिले तोके बमोजिम हुनेछ ।

(ख) निर्वाचनको पूर्व तयारी देखि मतगणना सम्पन्न नहुञ्जेलसम्म मतदान केन्द्र व्यवस्थापन, मतपत्र छपाई, ढुवानी, मसलन्द छपाई, यातायात, भाडाभरोट, चिया खाजा, खाना तथा कर्मचारी भत्ता संबन्धी इत्यादि भइपरी आउने खर्च व्यवस्थापनको लागि निर्वाचन समितिको सिफारिसमा केन्द्रीय कार्यकारिणी समितिले भुक्तानीको प्रबन्ध मिलाउनेछ ।

१९. मत बराबर भएमा :

अध्यक्ष वा अन्य कुनै पदको उमेदवार विच मत बराबरी भएमा कार्यकाल आधा आधामा विभक्त गरिनेछ र आधा कार्यकाल पहिले वा पछि सो को टुंगो गोला प्रथाबाट लगाइनेछ ।

२०. पदावधि:

(क) विधान अनुरूप नेपाल इन्जिनियर्स एसोसिएसनको केन्द्रीय कार्यकारिणी समिति, प्रदेश कार्यकारिणी समिति र स्थानीय कार्यकारिणी समितिको कार्यकाल २ वर्षको हुनेछ ।

(ख) केन्द्रीय कार्यकारिणी समिति र प्रदेश कार्यकारिणी समितिको कार्यकाल २ वर्षको हुनेछ ।

(ग) बुँदा ख बमोजिम विधान अनुरूप निर्वाचन समिति गठन गरी नयाँ निर्वाचन सम्पन्न गराई नवनिर्वाचित कार्यकारिणी समितिलाई **विशेष परिस्थिति बाहेक सामान्यतया बढीमा १५ दिनभित्र** पदभार हस्तान्तरण गरिनेछ ।

➤ स्पष्टिकरण:

२१. मर्यादा क्रम

केन्द्रीय कार्यकारिणी समितिका पदाधिकारीहरु तथा मुलुकभर तोकिएका मतदान केन्द्रबाट प्रत्यक्ष निर्वाचनद्वारा निर्वाचित भई आउने १२ जना सदस्य मध्ये सबैभन्दा बढी मत ल्याउने सदस्य पहिलो हुने गरी सोही क्रम अनुसार १२ जना सदस्य र त्यसपछि प्रत्येक प्रदेश केन्द्रबाट निर्वाचित हुने ७ जना सदस्यहरुमध्ये आफ्नो प्रदेशबाट प्राप्त मत प्रतिशतका आधारमा सबैभन्दा बढि प्रतिशत मत प्राप्त गर्ने सदस्य पहिलो हुने गरी सोही क्रमअनुसारका ७ जना सदस्य ।

२१. माथी उल्लेखित बुँदाहरु मध्ये कुनै बुँदा विधानसँग बाझिएको हकमा विधान बमोजिम हुनेछ ।

\* पहिलो संशोधनद्वारा थप गरिएको

➤ पहिलो संशोधनद्वारा हटाईएको

